

### વળતરની ઈચ્છા વિના

વળતરની ઈચ્છા વિના, લૂંટાવે મોક્ષ જ લક્ષ્મી;  
ઓહોહો ! કરુણાસાગર, વૈજ્ઞાનિક સ્વપ્નદર્શી.

વસ્તુત્વે સ્વ-ગુણધારી, દેહાતીત સજીવનમૂર્તિ;  
સંપૂર્ણ કેવળ વર્તક, વર્તાવે કારણ-ગુપ્તિ. - વળતરની....

મહીંલી સમૃદ્ધિ-દર્શક, આધ્યાત્મિક આતમલક્ષી;  
પરમાર્થે શક્તિવર્ધક, નિષ્કામી જ્ઞાન-મહર્ષિ.

‘દાદા’ને ઓળખવાને, ખપશે અંતરની દૃષ્ટિ;  
નિઃશબ્દે અનુભવગમ્ય, અસંયત-મુનિ સંન્યસ્તી. - વળતરની....

પરમાર્થે સત્સંગ દેતા, પોતાની સિદ્ધિ ખર્યી;  
જગ-હિતે ગાળી કાયા, જોતા ના ઠંડી-ગરમી.

જીવીને દાખલો દીધો, સર્વાંગે ધરમી-મરમી;  
સત્ કેવળ નિશ્ચયવર્તી, વ્યવહારે પૂર્ણાદર્શી. - વળતરની....

‘દાદા’ની દૈનિકચર્યા, વાતો સહુ ખુલ્લંખુલ્લી;  
પાડાને વેદ ભણાવ્યા, લઘુતમથી ગુરુતમ ગુણી.

સ્વસ્તિકી એક જ સેવ્ય, અઘટ પ્રેમી સંપૂર્ણી;  
નિર્ભેળી માતૃવત્સલ, ‘તે’ ચરણે ઝૂકતાં મુક્તિ. - વળતરની....

